

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: रॉकेल-१५१६/प्र.क्र.२७/ना.पु.२७,

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई

दिनांक: १८ मे, २०१६.

वाचा -

- १) शासन निर्णय क्रमांक: अन्न, नागरी पुरवठा व ग्राहक संरक्षण विभाग, क्रमांक : रॉकेल-१९०२/४२९६/प्र.क्र.२६१०/ना.पु.२७, दि.१० ऑगस्ट, २००४.
- २) शासन निर्णय क्रमांक: अन्न, नागरी पुरवठा व ग्राहक संरक्षण विभाग, क्रमांक : रॉकेल-१९०७/३८६५/प्र.क्र.१५५/ना.पु.२७, दि. २९ डिसेंबर, २००७.

प्रस्तावना -

सार्वजनिक वितरण व्यवस्थेअंतर्गत केंद्र शासनाकडून राज्यास प्राप्त होणारे केरोसिन पात्र शिधापत्रिकाधारकांना वितरीत करण्यासाठी राज्य शासनाकडून आवश्यक तेथे घाऊक/ अर्धघाऊक/ हॉकर्स/किरकोळ केरोसिन परवाने मंजूर करण्यात आलेले आहे. सद्य:स्थितीत नुतनीकरणासाठी अर्ज करण्यास २ महिन्यांपेक्षा अधिक कालावधीच्या विलंबाची प्रकरणे शासनाकडे मान्यतेसाठी सादर होतात. त्यामुळे केरोसिन परवाना नुतनीकरण करतांना अनुसरावयाच्या प्रचलित कार्यपद्धतीमध्ये सुधारणा करण्याची बाब शासनाच्या विचाराधिन होती.

शासन निर्णय-

१. केरोसिन परवाना नुतनीकरण करतांना अनुसरावयाच्या प्रचलित कार्यपद्धतीमध्ये पुढीलप्रमाणे सुधारणा करण्यात येत आहे:-

(१) घाऊक/हॉकर्स/किरकोळ केरोसिन परवानाधारकाने केरोसिन परवान्याची मुदत ज्यावर्षी समाप्त होत आहे त्या वर्षाच्या दिनांक ३१ डिसेंबर पूर्वी नुतनीकरण करून घेणे आवश्यक आहे.

(२) दिनांक ३१ डिसेंबरपूर्वी नुतनीकरण न केलेल्या परवानाधारकाने परवाना नुतनीकरणासाठी दिनांक ३१ डिसेंबरनंतर २ वर्षांपर्यंतच्या कालावधीत नुतनीकरणासाठी विलंबाने अर्ज दाखल केल्यास अशी प्रकरणे अनुज्ञप्ती प्राधिकाऱ्यांनी जिल्हाधिकारी यांच्या मान्यतेने निकाली काढावीत.

(३) दोन वर्षांपेक्षा अधिक विलंबाची, परंतु पाच वर्षांपेक्षा कमी कालावधीची नुतनीकरण न झालेल्या परवान्याच्या नुतनीकरणाची प्रकरणे योग्य त्या समर्थनासह व शिफारशीसह शासनाकडे मंजूरीसाठी सादर करावीत.

(४) पाच वर्षांपेक्षा अधिक कालावधीपासून नुतनीकरण न झालेले परवाने रद्द करण्याची कार्यवाही संबंधित परवाना प्राधिकाऱ्यांनी करावी.

(५) दिनांक ३१ डिसेंबर या विहित तारखेपूर्वी नुतनीकरण न केलेल्या परवान्यावर, १ जानेवारी पासून प्रत्यक्ष नुतनीकरण केले जाईपर्यंत कोणताही केरोसीन कोटा देण्यात येऊ नये.

(६) केरोसिन परवाना नुतनीकरणास झालेल्या विलंबास शासकीय अधिकारी/कर्मचारी जबाबदार आढळून आल्यास तसेच परवाना नुतनीकरण केलेला नसतानाही त्यावर केरोसिन कोटा सुरू ठेवल्याचे निदर्शनास आल्यास त्याबाबत जबाबदार संबंधित अधिकारी/कर्मचारी यांचेविरुद्ध जबाबदारी निश्चितीची कार्यवाही विहित कार्यपद्धतीनुसार करण्यात यावी.

२. केरोसिन परवाना नुतनीकरणास झालेल्या विलंबास परवानाधारक जबाबदार असल्यास संदर्भांकित क्रमांक (१) मधील तरतुदीनुसार अनामत रक्कम जप्त करून तसेच दंडाची रक्कम आकारून पुन्हा नव्याने प्रस्तावित दराने अनामत रक्कम आकारण्यात येते. उपरोक्त दंडाच्या रकमेतही कालानुरूप सुधारणा करणे आवश्यक आहे. त्यानुसार दंडाच्या रकमेत खालीलप्रमाणे सुधारणा करण्यात येत आहे.

घाऊक/हॉकर्स/किरकोळ परवानाधारकाने विहित मुदतीत परवान्याचे नुतनीकरण न केल्यास (नुतनीकरण संपल्याच्या दिनांकापासून ते नुतनीकरण करण्यात येईपर्यंतच्या कालावधीसाठी) पुढीलप्रमाणे दंड आकारण्यात यावा:-

१. घाऊक केरोसिन परवान्यासाठी-

अ) घाऊक परवानाधारक रु.४००/- प्रतिदिन.

आ) घाऊक परवान्याची मुदत संपण्यापूर्वी परवान्याचे नुतनीकरण न केल्यास संपूर्ण अनामत रक्कम जप्त करण्यात यावी. मात्र पुढील विहित कालावधीत परवान्याचे नुतनीकरण केल्यावर प्रचलित दराने नव्याने अनामत रक्कम आकारण्यात यावी.

२. किरकोळ व हॉकर्स परवान्यासाठी-

अ) किरकोळ व हॉकर्स परवानाधारक रु. २०/-प्रतिदिन.

आ) किरकोळ व हॉकर्स परवान्याची मुदत संपण्यापूर्वी परवान्याचे नुतनीकरण न केल्यास संपूर्ण अनामत रक्कम जप्त करण्यात यावी. मात्र पुढील विहित कालावधीत परवान्याचे नुतनीकरण केल्यावर प्रचलित दराने नव्याने अनामत रक्कम आकारण्यात यावी.

३. सदर तरतुदी शासन निर्णयाच्या दिनांकापासून लागू राहतील.याबाबतच्या निर्णयासाठी प्रलंबित असलेली प्रकरणे या शासननिर्णयातील तरतुदीनुसार निर्णयीत होतील.मात्र, यापुर्वी अंतिम निर्णयीत झालेली प्रकरणे पुन्हा सुरू करण्यात येणार नाहीत.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१८११३३२८९८०६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

प्रदीप पाटील

कार्यासन अधिकारी, महाराष्ट्र शासन

प्रत,

१. सर्व विभागीय आयुक्त
२. सर्व जिल्हाधिकारी
३. नियंत्रक शिधावाटप व संचालक, नागरी पुरवठा मुंबई.
४. सर्व उप आयुक्त (पुरवठा)
५. सर्व जिल्हा पुरवठा अधिकारी
६. सर्व अन्न धान्य वितरण अधिकारी
७. मा.मंत्री, अन्न नागरी पुरवठा व ग्राहक संरक्षण यांचे खाजगी सचिव.
८. मा.राज्यमंत्री, अन्न नागरी पुरवठा व ग्राहक संरक्षण यांचे खाजगी सचिव
९. कक्ष अधिकारी (ना.पू.२१ व ना.पू.२३) , अन्न नागरी पुरवठा व ग्राहक संरक्षण विभाग.
१०. निवडनस्ती.